



PARLAMENT EWROPEW

2014 - 2019

Dokument ta' sessioni

28.4.2015

B8-0375/2015 }
B8-0390/2015 }
B8-0391/2015 }
B8-0393/2015 }
B8-0403/2015 }
B8-0405/2015 } RC1

MOZZJONI GHAL RIŽOLUZZJONI KONGUNTA

imressqa skont l-Artikoli 128(5) u 123(4) tar-Regoli ta' Proċedura

li tissostitwixxi l-mozzjonijiet għal riżoluzzjoni mressqa mill-gruppi:
ALDE (B8-0375/2015)
EFDD (B8-0390/2015)
Verts/ALE (B8-0391/2015)
PPE (B8-0393/2015)
S&D (B8-0403/2015)
GUE/NGL (B8-0405/2015)

dwar il-qerda ta' siti kulturali mwettqa mill-ISIS/Da'esh
(2015/2649(RSP))

Michèle Alliot-Marie, Andrea Bocskor, Daniel Caspary, Lara Comi, Santiago Fisas Ayxelà, Raffaele Fitto, Kinga Gál, Elisabetta Gardini, Marc Joulaud, Giovanni La Via, Barbara Matera, Alessandra Mussolini, Claude Rolin, Tokia Saïfi, Michaela Šojdrová, Davor Ivo Stier, Dubravka Šuica, Pavel Svoboda, Giovanni Toti, Ramón Luis Valcárcel, Sabine Verheyen, Elissavet Vozemberg, Theodoros Zagorakis, Tomáš Zdechovský, Joachim Zeller, Milan Zver
fisem il-Grupp PPE

RC\1059643MT.doc

PE555.149v01-00 }
PE555.164v01-00 }
PE555.165v01-00 }
PE555.167v01-00 }
PE555.177v01-00 }
PE555.179v01-00 } RC1

MT

Magħquda fid-diversità

MT

Silvia Costa, Petra Kammerevert, Krystyna Łybacka, Eider Gardiazabal
Rubial, Luigi Morgano, Julie Ward, Momchil Nekov, Kashetu Kyenge,
Alessia Maria Mosca, Doru-Claudian Frunzulică, Sylvie Guillaume, Andi
Cristea, Enrico Gasbarra, Viorica Dăncilă, Victor Negrescu, Boris Zala, Ana
Gomes, Goffredo Maria Bettini
fisem il-Grupp S&D
Fernando Maura Barandiarán, İlhan Kyuchyuk, Juan Carlos Girauta Vidal,
Marietje Schaake, Marielle de Sarnez, Urmas Paet, Gérard Deprez, Ivan
Jakovčić, Petr Ježek, Filiz Hyusmenova, Frédérique Ries, Mircea Diaconu
fisem il-Grupp ALDE
Curzio Maltese, Marisa Matias, Luke Ming Flanagan, Marie-Christine
Vergiat, Patrick Le Hyaric, Younous Omarjee, Martina Michels, Kostas
Chrysogonos
fisem il-Grupp GUE/NGL
Helga Trüpel, Jordi Sebastià, Ernest Maragall, Jill Evans, Davor Škrlec
fisem il-Grupp Verts/ALE
Isabella Adinolfi
fisem il-Grupp EFDD

**Riżoluzzjoni tal-Parlament Ewropew dwar il-qerda ta' siti kulturali mwettqa mill-ISIS/Da'esh
(2015/2649(RSP))**

Il-Parlament Ewropew,

- wara li kkunsidra l-Mistoqsijiet għal tweġiba orali lill-Kunsill u lill-Kummissjoni dwar il-qerda ta' siti kulturali mwettqa mill-ISIS/Da'esh (O-000031/2015 – B8-0115/2015 u O-000032/2015 – B8-0116/2015),
- wara li kkunsidra l-Artikolu 167 tat-Trattat dwar il-Funzjonament tal-Unjoni Ewropea (TFUE), li jistipula li "l-azzjoni tal-Unjoni għandu jkollha l-mira li tinkoragġixxi l-koperazzjoni bejn l-Istati Membri", b'mod partikolari fil-qasam tal-"konservazzjoni u l-protezzjoni tal-wirt kulturali Ewropew sinifikanti" u li "l-Unjoni u l-Istati Membri għandhom jikkultivaw il-koperazzjoni ma' pajjiżi terzi u mal-organizzazzjonijiet internazzjonali kompetenti fil-qasam tal-kultura",
- wara li kkunsidra r-Regolament tal-Kunsill (KE) Nru 116/2009 tat-18 ta' Dicembru 2008 dwar l-esportazzjoni ta' oggetti kulturali¹,
- wara li kkunsidra r-Regolament tal-Kunsill (KE) Nru 1210/2013 tas-7 ta' Lulju 2003 dwar ġerti ristrizzjonijiet specifici fuq relazzjonijiet ekonomiċi u finanzjarji mal-Iraq u li jirrevoka r-Regolament tal-Kummissjoni (KE) Nru 2465/96²,
- wara li kkunsidra r-Regolament tal-Kunsill (UE) Nru 1332/2013 tat-13 ta' Dicembru 2013 li jemenda r-Regolament (UE) Nru 36/2012 dwar miżuri restrittivi fid-dawl tas-sitwazzjoni fis-Sirja³, adottati abbaži tad-Deciżjoni tal-Kunsill 2013/760/PESK tat-13 ta' Dicembru 2013 li temenda d-Deciżjoni 2013/255/PESK dwar miżuri restrittivi kontra s-Sirja⁴, u b'mod partikolari l-Artikolu 11c tiegħu dwar l-importazzjoni, l-esportazzjoni jew it-trasferiment ta', oggetti ta' proprjetà kulturali Sirjana,
- wara li kkunsidra l-Azzjoni Kongunta tal-Kunsill 2001/555/PESK tal-20 ta' Lulju 2001 dwar it-twaqqif ta' Ċentru tas-Satelliti tal-Unjoni Ewropea⁵, emendata mill-Azzjoni Kongunta tal-Kunsill 2009/834/PESK⁶,
- wara li kkunsidra r-Riżoluzzjoni tal-Kunsill ta' Ottubru 2012 dwar il-ħolqien ta' netwerk informali ta' awtoritatjiet tal-infurzar tal-liġi u l-kompetenza esperta fil-qasam ta' oggetti kulturali (EU CULTNET),
- wara li kkunsidra t-tieni Protokoll għall-Konvenzjoni tal-Aja tal-1954 għall-Protezzjoni tal-

¹ ĠUL 39, 10.2.2009, p. 1.

² ĠUL 169, 8.7.2003, p. 6.

³ ĠUL 335, 14.12.2013, p. 3.

⁴ ĠUL 335, 14.12.2013, p. 50.

⁵ ĠUL 200, 25.7.2001, p. 5.

⁶ ĠUL 297, 13.11.2009, p. 18.

Proprjetà Kulturali fil-Kaž ta' Konflitt Armat, tal-1999.

- wara li kkunsidra l-Konvenzioni tal-UNESCO dwar il-Mezzi ta' Projbizzjoni u Prevenzioni tal-Importazzjoni, Esportazzjoni u Trasferiment Illegali tas-Sjeda tal-Proprjetà Kulturali tal-14 ta' Novembru 1970;
- wara li kkunsidra l-Konvenzioni tal-UNESCO dwar il-Protezzjoni tal-Patrimonju Kulturali u Naturali Dinji tal-1972,
- wara li kkunsidra l-Konvenzioni tal-UNESCO għall-Harsien tal-Patrimonju Kulturali Intangibbli tas-17 ta' Ottubru 2003,
- wara li kkunsidra l-Konvenzioni tal-UNESCO dwar il-Protezzjoni u l-Promozzjoni tad-Diversità tal-Espressjonijiet Kulturali tal-20 ta' Ottubru 2005,
- wara li kkunsidra l-Konvenzioni tal-UNIDROIT dwar l-Oġġetti Kulturali Misruqa jew Esportati Illegalment tal-1995,
- wara li kkunsidra r-Riżoluzzjoni 2199 tal-Kunsill tas-Sigurtà tan-NU tat-12 ta' Frar 2015 dwar theddid għall-paċi u s-sigurtà internazzjonali kkawżat minn atti terroristici minn Al-Qaida¹,
- wara li kkunsidra l-Karta ta' Venezja tal-1964 għall-Konservazzjoni u r-Restawr tal-Monumenti u s-Siti li tipprovdi qafas internazzjonali għall-preservazzjoni u r-restawr ta' binjiet antiki,
- wara li kkunsidra l-Istatut ta' Ruma tal-Qorti Kriminali Internazzjonali adottat fis-17 ta' Lulju 1998, u b'mod partikolari l-Artikolu 8(2)(b)(ix) tiegħu, li jirrikoxxi bħala delitt tal-gwerra l-att ta' "twettiq ta' attakki intenzjonati fuq binjiet iddedikati għar-religjon, l-edukazzjoni, l-arti, ix-xjenza jew skopijiet ta' karită, monumenti storiċi, spartijiet u postijiet fejn jingħabru l-morda u l-midruba, dment li dawn ma jkunux objettivi militari",
- wara li kkunsidra r-riżoluzzjoni tiegħu tat-12 ta' Marzu 2015 dwar ir-Rapport Annwali dwar id-Drittijiet tal-Bniedem u d-Demokrazija fid-Dinja 2013 u l-politika tal-Unjoni Ewropea dwar il-kwistjoni, li jistqarr fil-paragrafu 211 li "forom intenzjonati ta' qerda tal-wirt kulturali u artistiku, kif qed jiġri bħalissa fl-Iraq u fis-Sirja, għandha ssirilhom prosekuzzjoni bħala delitti tal-gwerra u bħala delitti kontra l-umanità"²,
- wara li kkunsidra l-Komunikazzjoni Kongunta lill-Parlament Ewropew u lill-Kunsill tas-6 ta' Frar 2015, intitolata "Elementi għal strategija regionali tal-UE għas-Sirja u l-Iraq kif ukoll għat-thedda tad-Da'esh", JOIN(2015)0002, li fiha l-Kummissjoni u l-Viči President tal-Kummissjoni / Rappreżentant Gholi tal-Unjoni għall-Affarijiet Barranin u l-Politika ta' Sigurtà rrikonoxxew is-serjetà tal-qerda u tas-sakkeġġ tal-wirt kulturali huma u jindirizzaw

¹ <http://www.refworld.org/docid/54ef1f704.html>

² Testi adottati, P8_TA(2015)0076).

il-kriżijiet fis-Sirja u fl-Iraq kif ukoll it-theddida tad-Da'esh,

- wara li kkunsidra l-Artikoli 128(5) u 123(4) tar-Regoli ta' Proċedura tiegħu,
- A. billi bosta siti arkeologiċi, reliġjuži u kulturali fis-Sirja u fl-Iraq, dan l-ahħar kieno soġġetti għal qerda intenzjonata mwettqa minn gruppi ta' estremisti marbuta partikolarmen mal-Istat Iżlamiku fl-Iraq u s-Sirja (ISIS/Da'esh), u billi dawn l-attakki sistematici kontra l-wirt kulturali gew deskritt mid-Direttur Ĝenerali tal-UNESCO, Irina Bokova, bħala 'tindif kulturali';
- B. billi, skont l-UNESCO, it-terminu 'tindif kulturali' jirreferi għal strategija intenzjonata li tipprova teqred id-diversità kulturali permezz ta' mmirar intenzjonat fuq individwi identifikati abbaži tal-isfond kulturali, etniku jew reliġjuż tagħhom, flimkien ma' attakki intenzjonati fuq il-postijiet ta' qima, ta' tifkira storika u ta' tagħlim tagħhom, u billi l-istrategija ta' tindif kulturali li nistgħu nosservaw fl-Iraq u fis-Sirja hija riflessa f'attakki kontra l-wirt kulturali li huma fl-istess waqt diretti kontra espressjonijiet tal-kultura fizici, tangibbli u mibnija, bħal monumenti u binjiet, u kontra l-minoranzi u espressjonijiet kulturali intangibbli, bħal drawwiet, tradizzjonijiet u twemmin¹;
- C. billi xi atti ta' qerda tal-wirt kulturali gew ikkunsidrati, taħt ċerti kundizzjonijiet, bħala delitti kontra l-umanità²; billi, b'mod partikolari, meta dawn l-atti jkunu diretti lejn membri ta' grupp reliġjuż jew etniku, jistgħu jiġu assimilati mad-delitt ta' persekuzzjoni, kif stabbilit fl-Artikolu 7(1)(h) tal-Istatut tal-Qorti Kriminali Internazzjonali;
- D. billi dawn l-atti ta' qerda ta' siti kulturali u storici u oggetti mhumiex ġodda u mhumiex limitati biss għall-Iraq u s-Sirja; billi skont l-UNESCO, "il-wirt kulturali huwa komponent importanti tal-identità kulturali ta' komunitajiet, gruppi u individwi, u tal-koezjoni soċjali, b'tali mod li l-qedha intenzjonata tiegħu jista' jkollu konsegwenzi negattivi fuq id-dinjità tal-bniedem u fuq id-drittijiet tal-bniedem"³; filwaqt li, kif iddikjaraw l-UNESCO u oħrajn, il-prodotti tas-sakkeġġ u l-kuntrabandu, mill-ISIS/Da'esh, ta' siti u oggetti kulturali u reliġjużi fl-Iraq u fis-Sirja qed jintużaw biex jgħinu fil-finanzjament tal-aktivitajiet terrorističi tal-ISIS/Da'esh, bir-riżultat li oggetti artistici u kulturali qed isiru 'armi tal-gwerra';
- E. billi, bis-saħħha tal-finanzjament ipprovdut mill-Unjoni Ewropea, l-UNESCO u shab strategici oħra fl-1 ta' Marzu 2014 varaw progett ta' tliet snin imsejjah 'Salvagwardja ta' Emergenza ghall-Wirt Sirjan', intiż, b'mod partikolari, biex jiżgura l-protezzjoni ta' emergenza tal-wirt kulturali Sirjan;
- F. billi l-Unjoni Ewropea rratifikat il-Konvenzjoni dwar il-Protezzjoni u l-Promozzjoni tad-Diversità ta' Espressjonijiet Kulturali adottata fl-20 ta' Ottubru 2005, l-ewwel strument internazzjonali li rrikonoxxa n-natura doppja, ekonomika u kulturali, ta' oggetti kulturali, li "għaldaqstant ma jridux jiġu ttrattati bħala oggetti li għandhom biss valur kummerċjali";

¹ http://www.unesco.org/new/en/media-services/single-view/news/conference_report_heritage_and_cultural_diversity_at_risk_in_iraq_and_syria/

² It-Tribunal Kriminali Internazzjonali għall-Jugoslavia, *Kordić & Čerkez*, is-26 ta' Frar 2001, IT-95-14/2; paragrafi 207-8.

³ Id-Dikjarazzjoni tal-UNESCO dwar il-Qerda Intenzjonata tal-Wirt Kulturali, 2003.

- G. billi l-Konvenzjoni tal-UNESCO dwar il-Mezzi ta' Projbizzjoni u Prevenzjoni tal-Importazzjoni, l-Esportazzjoni u t-Trasferiment ta' Sjeda tal-Proprietà Kulturali adottata fis-17 ta' Novembru 1970 u tal-Konvenzjoni tal-UNIDROIT dwar Oġġetti Kulturali Misruqa jew Esportati Illegalment adottata fl-24 ta' Ĝunju 1995 huma strumenti essenzjali li bihom tissaħħah il-protezzjoni tal-wirt kulturali globali;
- H. billi l-kummerċ illeċitu fi prodotti kulturali issa huwa t-tielet l-aktar kummerċ illegali sinifikanti, wara d-drogi u l-armi, billi dan il-kummerċ illeċitu huwa ddominat minn netwerks kriminali organizzati, u billi l-mekkaniżmi nazzjonali u internazzjonali tal-lum la għandhom riżorsi adegwati u lanqas mhuma sostnuti b'mod adegwat biex jittrattaw din il-kwistjoni¹;
- I. billi, minkejja li l-ġlied kontra l-kummerċ illeċitu fi prodotti kulturali mhijiex kompetenza speċifika tal-Unjoni Ewropea, inkwantu li mhijiex stabbilita bhala tali fit-trattati, madankollu taqa' fi ħdan diversi oqsma ta' kompetenza tal-UE, bħas-suq intern, l-ispazju ta' libertà, sigurtà u ġustizzja (SLSG), il-kultura u l-politika estera u ta' sigurtà komuni (PESK);
- J. billi hemm ħtiega urgenti li nikkoordinaw aħjar il-ġlied kontra l-kummerċ illegali ta' prodotti kulturali u naħdmu flimkien mill-qrib sabiex nippromwovu s-sensibilizzazzjoni u l-iskambju ta' informazzjoni, u biex jinkiseb tishħiħ tal-oqfsa legali; ifakkar, f'dan il-kuntest, li fil-Konkluzjonijiet tal-Kunsill ta' Dicembru 2011 dwar il-prevenzjoni u l-ġlied fil-konfront tal-kriminalità rigward beni kulturali ġie rrakkomandat, *inter alia*, li l-Istati Membri jsaħħu l-kooperazzjoni bejn uffiċċiali tal-infurzar tal-liġi, awtoritajiet kulturali u organizazzjonijiet privati;
- K. billi, f'Ottubru 2012, riżoluzzjoni tal-Kunsill ħolqot netwerk informali ta' awtoritajiet tal-infurzar tal-liġi u ta' kompetenza esperta fil-qasam ta' oġġetti kulturali (EU CULTNET), li l-objettiv principali tiegħu hu li jtejjeb l-iskambju ta' informazzjoni marbuta mal-prevenzjoni tal-kummerċ illeċitu f'beni kulturali u li jidentifika u jikkondividu informazzjoni dwar netwerks kriminali ssuspettati li huma involuti f'kummerċ illeċitu;
- L. billi nhar is-Sibt 28 ta' Marzu 2015, id-Direttur Ĝeneralis Irina Bokova nediet f'Bagdad il-kampanja #Unite4Heritage, li għandha l-ghan li timmobilizza l-appoġġ globali għall-protezzjoni tal-wirt kulturali, bl-użu tas-setgħa tan-netwerks soċjali;
1. Jikkundanna bil-qawwa l-qedda intenzjonata ta' siti kulturali, arkeoloġici u reliġjuži mwettqa mill-ISIS fis-Sirja u fl-Iraq;
 2. Jistieden lill-Viči President tal-Kummissjoni / Rappreżentant Gholi tal-Unjoni Ewropea għall-Affarijiet Barranin u l-Politika ta' Sigurtà (VP/RGħ) biex tieħu azzjoni xierqa fil-livell politiku, bi qbil mar-Riżoluzzjoni 2199 tal-Kunsill tas-Sigurtà tan-NU tat-12 ta' Frar 2015, sabiex jintemm il-kummerċ illegali fi prorjetà kulturali mit-territorji tas-Sirja u tal-Iraq tul

¹ <http://www.africa-eu-partnership.org/newsroom/all-news/morocco-africa-eu-workshop-fight-against-illegal-trafficking-cultural-goods>

perjodi ta' kunflitt f'dawk it-territorji, biex b'hekk ma jithallewx jintużaw bħala sors ta' finanzjament;

3. Jistieden lill-VP/RGħ thaddem id-diplomazija kulturali u d-djalogu interkulturali bħala ghoddha f'dak l-jirrigwarda r-rikonċilazzjoni tal-komunitajiet differenti u r-rikostruzzjoni tas-siti meqruda;
4. Jistieden lill-VP/RGħ, lill-UE u lill-Istati Membri tagħha biex jimplimentaw mizuri ta' sigurtà fil-fruntieri esterni tal-UE sabiex jipprevjenu l-kuntrabandu ta' oggetti kulturali mis-Sirja u mill-Iraq lejn l-Unjoni, u jistieden lill-Istati Membri jikkooperaw b'mod effikaċi f'azzjoni kongunta kontra l-kummerċ ta' oggetti ta' origini Sirjana u Iraqina fl-Ewropa, minħabba li konċentrazzjoni għolja ta' kummerċ tal-arti tal-Lvant Nofsani hija ddestinata għas-suq tal-Ewropa, flimkien ma' dawk tal-Istati Uniti tal-Amerika u tar-reġjun tal-Golf;
5. Jissuġġerixxi, f'dan il-kuntest, li l-Kummissjoni, bi qbil mal-paragrafu 17 tar-Riżoluzzjoni 2199 tal-Kunsill tas-Sigurtà tan-NU tat-12 ta' Frar 2015, jiffukaw fuq il-ġlieda kontra l-kummerċ illeċitu ta' oggetti kulturali, b'mod specifiku fir-rigward ta' oggetti ta' wirt kulturali mneħħija illegalment mill-Iraq wara s-6 ta' Awwissu 1990 u mis-Sirja wara l-15 ta' Marzu 2011; jistieden lill-Kummissjoni tfassal approċċ koordinat għall-ġlieda kontra l-kummerċ illegali, f'hidma flimkien ma' dawk responsabbli fil-livell nazzjonali fis-servizzi ta' investigazzjoni, u f'kooperazzjoni mill-qrib mal-UNESCO u ma' organizzazzjonijiet internazzjonali ohra bħall-Kunsill Internazzjonali tal-Mużewijiet (ICOM), il-Kunitat Internazzjonali tal-'Blue Shield' (ICBS) tal-ICOM, il-Europol, l-Interpol, il-Unidroit (Istitut Internazzjonali għall-Unifikazzjoni tal-Liġi Privata), id-WCO (l-Organizzazzjoni Dinjija Doganali), l-ICOMOS (il-Kunsill Internazzjonali dwar il-Monumenti u s-Siti) u l-ICCROM (iċ-Ċentru Internazzjonali għall-Istudju tal-Preservazzjoni u r-Restawr ta' Beni Kulturali);
6. Jistieden lill-VP/RGħ tinvolvi ċ-Ċentru Satellitari ta' Torrejón tal-Unjoni Ewropea, li jirfed it-teħid ta' deċiżjonijiet fl-Unjoni fil-kuntest tal-PESK billi jipprovd i materjal li jirriżulta mill-analizi tal-immagħi satellitari, għall-fini ta' monitoraġġ u elenkar ta' siti arkeoloġiči u kulturali fis-Sirja u fl-Iraq u s-sostenn tal-attivitajiet ta' arkeologi Sirjani, bl-ghan li ma jithallie ix-isir aktar sakkegħ u tithares il-hajja tal-persuni civili;
7. Jistieden lill-Kummissjoni tistabbilixxi skambju rapidu u suru tal-informazzjoni u kondiżjoni tal-ahjar prattiki bejn l-Istati Membri biex il-kummerċ illeċitu ta' oggetti kulturali mneħħija illegalment mill-Iraq u mis-Sirja jiġi miġcieled b'mod effikaċi, u theggex lill-Istati Membri jużaw għodod internazzjonali għall-użu mill-pulizija u mill-uffiċċiali tad-dwana kontra t-traffikar illeċitu ta' beni kulturali, bħad-database specifiku tal-Interpol 'I-24/7' dwar opri tal-arti misruqa u l-ghoddha ta' komunikazzjoni online tal-programm ARCHEO tal-Organizzazzjoni Dinjija Doganali (WCO);
8. Jitlob li tīgi kkunsidrata l-implementazzjoni ta' programmi Ewropej ta' taħriġ għal imħallfin, pulizija u uffiċċiali tad-dwana, amministrazzjonijiet tal-gvern u atturi tas-suq b'mod aktar generali, biex b'hekk dawk involuti fil-ġlieda kontra l-kummerċ illeċitu fi prodotti kulturali jkunu jistgħu jiżviluppaw u jtejbu l-gharfien espert tagħhom, kif ukoll li jingħata appoġġ għal inizjattivi bħall-kors b'meżzi elettronici għall-Professjonisti tal-Wirt Sirjani, promoss mill-ICOMOS f'Jannar 2013, informazzjoni ta' tagħlim dwar il-ġestjoni tar-riskju tad-diżastri,

mizuri tal-ewwel ghajnuna ghall-kollezzjonijiet kulturali u t-teknika tad-dokumentazzjoni;

9. Jitlob lill-Kummissjoni tinghaqad ma' progetti internazzjonali mis-soċjetà civili dwar il-protezzjoni u r-rappurtar dwar oggetti kulturali f-periklu, bħall-progett tat-teknologiji ġeospazjali AAAS, u jitlobha tkompli tappoġġja l-attivitàajiet tal-komunitajiet ta' riċerka bħall-Proġett Mosul, žviluppat min-Netwerk ta' Tahrig Inizjali ghall-Wirt Kulturali Digidali (iffinanzjati permezz ta' għotja tal-azzjonijiet Marie Skłodowska-Curie);
10. Jitlob li l-Kummissjoni tipprovdi appoġġ aktar b'saħħtu għall-Osservatorju Internazzjonali dwar it-Traffikar Illeċitu f-Oġġetti Kulturali tal-ICOM, li pproduċa lista hamra ta' emergenza dwar antikitajiet Sirjani u Iraqini friskju, imfassla bħala għodda għal mużewijiet, uffiċjali tad-dwana, uffiċjali tal-pulizija, negozjanti u kolletturi tal-opri tal-arti, u li bihsiebu juža immagħni satellitari biex jissorvelja s-sitwazzjoni fil-post, b'kooperazzjoni ma' UNITAR;
11. Jistieden lill-UE u lill-Istati Membri jiżviluppaw kampanji ta' sensibilizzazzjoni intiżi biex jiskoraggixxu x-xiri u l-bejgħ ta' beni kulturali ħergin mill-kummerċ illeċitu minn żoni ta' gwerra;
12. Jistieden lill-Istati Membri jieħdu l-passi meħtiega biex jinvolvu universitajiet, entitajiet ta' riċerka u istituzzjonijiet kulturali, *inter alia* permezz ta' kodici ta' etika, fil-ġlied kontra l-kummerċ fil-beni kulturali minn żoni ta' gwerra;
13. Jitlob li l-Kummissjoni tappoġġja l-kampanja #Unite4Heritage tal-UNESCO billi tibda kampanja ta' informazzjoni ffukata fuq l-Iraq u s-Sirja, bil-ġhan li tqajjem kuxjenza dwar l-importanza tal-wirt kulturali tagħhom, dwar il-mod kif il-prodott tas-sakkeġġ qed jintuża biex jiffinanzja l-attivitàajiet terrorističi, u dwar il-pieni possibbli assocjati mal-importazzjoni illegali ta' oggetti kulturali li ġejjin minn dawn il-pajjiżi, jew minn pajjiżi terzi oħra;
14. Jitlob li l-Kummissjoni ssaħħaħ u ttejjeb il-funzjonament ta' netwerk informali tal-awtoritajiet tal-infurzar tal-ligi u ta' għarfien espert fil-qasam ta' oggetti kulturali (EU CULTNET), mahluq mir-Riżoluzzjoni tal-Kunsill (14232/12) ta' Ottubru 2012, li l-ġhan tiegħi huwa li jtejjeb l-iskambju ta' informazzjoni relatata mal-prevenzjoni tal-kummerċ illeċitu f'beni kulturali, kif ukoll li tikkunsidra l-holqien ta' strument addizzjonali biex jikkontrolla l-importazzjoni ta' oggetti kulturali mneħħija illegalment mis-Sirja u mill-Iraq u miġjuba fl-UE;
15. Jistieden lill-Kunsill isahħaħ l-unitajiet tal-Eurojust u tal-Europol iddedikati għas-sostenn ta' investigazzjonijiet li jkunu għaddejja, għall-prevenzjoni u għall-iskambju ta' informazzjoni rigward kummerċ kulturali f'beni kulturali;
16. Jinkoraggixxi r-riланċ tal-azzjonijiet tal-Kunitat Internazzjonali tal-'Blue Shield' tal-ICOM;
17. Jistieden lill-Unjoni Ewropea tieħu l-passi meħtiega, f-kollaborazzjoni mal-UNESCO u mal-Qorti Kriminali Internazzjonali, biex il-kategorija tad-dritt internazzjonali ta' delitti kontra l-umanità tigħi estiżha b'tali mod li thaddan atti intenzjonati li jagħmlu hsara jew jeqirdu l-wirt kulturali tal-umanità fuq skala kbira;

18. Jistieden lill-Istati Membri li għadhom ma għamlux dan biex jirratifikaw il-Konvenzjoni tal-UNESCO dwar il-Mezzi ta' Projbizzjoni u Prevenzjoni tal-Importazzjoni, Esportazzjoni u Trasferiment Illegali tas-Sjeda tal-Proprietà Kulturali tal-1970. il-Konvenzjoni tal-UNIDROIT tal-1995, u l-Konvenzjoni tal-Aja għall-Protezzjoni tal-Proprietà Kulturali fil-Każ ta' Kunflitt Armat tal-1954 u t-Tieni Protokoll tagħha tal-1999;
19. Jagħti istruzzjonijiet lill-President tiegħu biex jghaddi din ir-riżoluzzjoni lill-Kunsill, lill-Kummissjoni, lill-Viči President tal-Kummissjoni / Rappreżentant Għoli tal-Unjoni għall-Affarijiet Barranin u l-Politika ta 'Sigurtà, lid-Direttur Ĝenerali tal-UNESCO, lir-Rappreżentant Speċjali tal-UE għad-Drittijiet tal-Bniedem, u lill-gvernijiet u lill-parlamenti tal-Istati Membri.